

Nyaya kosha of MM Bhimacharya Jhalkikar

The text can be downloaded here: https://archive.org/details/EnIB_nyaya-kosha-or-dictionary-of-technical-terms-of-indian-philosophy-mm-bhimacharya-jhalkikar-1928/page/n347/mode/2up

References for the word 'jiva' as per various darshanas:

p.294 of the book:

द्रष्टव्यम् ।
 जीवः—१ (आत्मा) [क] यो घ्राणादीनां करणानां प्रयोक्ता स आत्मा
 (वै० उ० ३।१।२) । जीवात्मैवायं क्षेत्रज्ञादिपदवेदनीयः (सि०
 च० १ आत्म० पृ० १२) । जीवलक्षणं च इच्छाद्वेषप्रयत्नसुख-
 दुःखज्ञानान्यात्मनो लिङ्गम् (गौ० १।१।१०) इति । सुखदुःखादिकम्
 (त० दी० १ पृ० ११) इति वा । जन्यज्ञानाधिकरणत्वम् (सि०
 च० १ पृ० १२) इति वा । जीवसद्भावे प्रमाणं प्रत्यक्षमेव । जीवस्य
 अहं सुखी अहं दुःखी इत्यादिमानसप्रत्यक्षविषयत्वात् इति नैयायिकाः
 (प्र० प्र० प्रमे० पृ० १०) (मु० १) । जीवो न मानसप्रत्यक्ष-
 विषयः इति वैशेषिका आहुः । अयमाशयः अहं सुखी इत्याद्याकारकम्

Contd in next page....

योग्यविशेषगुणयोगेनैवात्मनः (जीवस्य) प्रत्यक्षम् न तु केवलम्
 अहम् इत्याकारकम् इति (त० व० प्रमाणपरि० ३ श्लो० ५१)
 (मु० १ आत्म० पृ० १०७) (वै० ३।२।१८) (भा० प०
 श्लो० ५०) । जीवस्य प्रत्यक्षत्वे विप्रतिपत्तौ तु अनुमानमेव इन्द्रिया-
 र्थभिन्नस्य जीवस्य सद्भावे प्रमाणम् । तत्र लिङ्गमुच्यते । प्राणापान-
 निमेषोन्मेषजीवनमनोगतीन्द्रियान्तरविकाराः सुखदुःखेच्छाद्वेषप्रयत्नाश्वा-
 त्मनो लिङ्गानि (वै० ३।२।४) । सुषुप्तिदशायामपि प्राणापानयोरु-
 र्वाधोगत्योरनुकूलं प्रयत्नान्तरम् जीवनयोनिरूपम् अस्त्येव इति ।
 एवम् निमेषोन्मेषावपि शरीराधिष्ठातारमनुमापयतः इत्यादि (वै०
 उ० ३।२।४) । आत्मेन्द्रियार्थसंनिकर्षाद्यनिष्पद्यते तदन्यत् (वै०
 ३।१।१८) । इच्छा प्रणिधानम् प्राणापानौ निमेषादिः क्षतसंरोहणम्
 इत्यादीनि लिङ्गानि आत्मानम् (जीवात्मानम्) गमयन्ति (त० व०
 श्लो० २-१४ पृ० १३८) (भा० प० श्लो० ४८-५१) । इन्द्रि-
 यार्थप्रसिद्धिरिन्द्रियार्थेभ्योर्थान्तरस्य हेतुः (वै० ३।१।२) । अनुमा-
 नप्रयोगस्तु रूपादिसाक्षात्कारो द्रव्याश्रितः गुणत्वाद्वूपवत् इत्यनुमानेने-
 तरबाधसहकृतेनात्मनः सिद्धिः (वै० वि० ३।१।२) । प्रसिद्धिः क्वचि-
 दाश्रिता कार्यत्वात् घटवत् गुणत्वाद्वा क्रियात्वाद्वा । सा च प्रसिद्धिः
 करणजन्या क्रियात्वात् छिदिक्रियावत् । यच्च प्रसिद्धेः करणं तदि-
 न्द्रियम् । तच्च कर्तृप्रयोज्यम् करणत्वात् वास्यादिवत् । तथा यत्रेयं
 प्रसिद्धिराश्रिता यो घ्राणादीनां करणानां प्रयोक्ता स आत्मा (वै० उ०
 ३।१।२) । बुद्ध्यादयः पृथिव्याद्यष्टद्रव्यातिरिक्तद्रव्याश्रिताः पृथि-
 व्याद्यष्टद्रव्यानाश्रितत्वे सति गुणत्वात् यस्तु पृथिव्याद्यष्टद्रव्यातिरिक्त-
 द्रव्याश्रितो न भवति नासौ पृथिव्याद्यष्टद्रव्यानाश्रितो गुणो भवति यथा
 रूपादि इति केवलव्यतिरेक्यनुमानम् (त० भा० प्रमेय० पृ० २५) ।
 [ख] इन्द्रियाद्यधिष्ठाता । इन्द्रियाणां शरीरस्य च परंपरया चैतन्य-
 संपादक इत्यर्थः (मु० १ आत्म० पृ० ९६) । तन्नान्तरे तु
 इन्द्रियाणामधिष्ठात्र्यो देवता उक्ताः । ता यथा दिग्वातार्कप्रचेतो-
 भिवह्नीन्द्रोपेन्द्रमित्रकाः इति (शारदाति०) । वैकारिका दिग्वाद्याश्च

चन्द्रेणैकादश स्मृताः । इन्द्रियाणामधिष्ठातृदेवास्ते सात्विका मताः ।
 इति पदार्थादर्शं (वाच०) । [ग] बन्धमोक्षयोगः (सि० च० १
 पृ० १२) । [घ] शरीरसापेक्षज्ञानवान् (प्र० प्र० प्रमेय० पृ०
 १०) । [ङ] अनित्यज्ञानवान् (त० कौ० १ पृ० ३) । यथा
 हन्ताहमिमास्तिस्वो देवता अनेनैव जीवेनात्मनानुप्रविश्य नामरूपे व्याक-
 र्वाणि (छा० ६।३।२ इत्यादौ) । [च] बादरायणाचार्यास्तु एवं पञ्चविंश-
 लिङ्गं त्रिवृत् षोडशविस्तृतम् । एष चेतनया युक्तो जीव इत्यभिधीयते ।
 (भाग०) इत्याहुः । [छ] मायावादिमते त्रयो हि जीवस्योपाधयः ।
 तत्र सुषुप्तौ बुद्ध्यादिसंस्कारवासितमज्ञानमात्रम् स्वप्ने जाग्रद्वासनात्
 लिङ्गशरीरम् जाग्रदवस्थायां सूक्ष्मशरीरसंसृष्टं स्थूलशरीरम् उपाधिरिति
 तत्तदुपाध्युपलक्षितजाग्रत्स्वप्नसुषुप्तयोप्युपाधिशब्देन व्यवहियन्ते (वाच०)
 तथा च तेषां मायावादिनां मते [१] उपाधिप्रविष्टं बाह्यनःप्राणकरण-
 ग्रामानुप्रविष्टं ब्रह्म जीवः [२] घटावच्छिन्नाकाशवच्छरीरत्रितयानु-
 च्छिन्नं चैतन्यम् [३] दर्पणमुखप्रतिबिम्बवत् बुद्धिस्थं चैतन्यप्रतिबि-
 म्बम् [४] साभासाहंकारश्चित्प्रतिबिम्बम् [५] अन्तःकरणोपाधि-
 चैतन्यम् [६] अज्ञानस्य व्यष्टिशक्तिभेदो जीवः स च परमात्मनः
 अभिन्नश्च इति बोध्यम् । अत्रोच्यते कार्योपाधिरयं जीवः कारणोपाधिर्-
 श्वरः इति (वेदा० प०) । [ज] अनेकान्तवादिनस्तु जीवात्किञ्चि-
 यसंज्ञया परिभाषितः पदार्थविशेष इत्याहुः । [झ] बोधालम्बो
 जीवः (सर्व० सं० पृ० ६७ आर्ह०) । न्यायवैशेषिकनये जीवो
 देहेन्द्रियार्थादिव्यतिरिक्तः । अत्र सूत्रम् इन्द्रियार्थप्रसिद्धिरिन्द्रियार्थभे-
 र्थान्तरस्य हेतुः (वै० ३।१।२) इति । तथा स जीवः परमात्मनः
 सकाशादतिरिक्तः । अत्र सूत्रम् शास्त्रसामर्थ्याच्च (वै० ३।२।२१) ।
 शास्त्रं च श्रुतिः द्वे ब्रह्मणी वेदितव्ये इत्यादि । तथा वा सुपर्णा तदु-
 सखाया समानं वृक्षं परिषस्वजाते । तयोरन्यः पिप्पलं स्वाद्वत्पनकम् ।
 न्योभिचाकशीति इति (वै० उ० ३।२।२१) । न च तत्त्ववत्
 श्वेतकेतो ब्रह्मविद्ब्रह्मैव भवति इत्यादिश्रुतीनां का गतिरिति वाच्यम् ।
 तत्त्वमसि इति श्रुतेस्तदभेदेन तदीयत्वप्रतिपादनेनाभेदभावनापरत्वात् ।

ब्रह्मविद्ब्रह्मैव इति श्रुतिश्च निर्दुःखत्वादिनेश्वरसाम्यं जीवस्याभिधत्ते न
 तु तदभेदम् इत्यादि (वै० वि० ३।२।२१) । स च जीवः सुख-
 दुःखवैचित्र्यान्नानाभूत एव । तद्यथा कश्चिद्रङ्गः कश्चिदाढ्यः कश्चिद-
 न्यविधः पुनः । अनयैवात्मनानात्वं सिद्धयत्यत्र व्यवस्थया ॥ (त० व०
 आ० श्लो० ९० पृ० १५३) (वै० ३।२।२०) । तथा स जीवः
 प्रतिशरीरं भिन्नः । अत्र भोगवत्त्वे सति अनवच्छिन्नभोगवद्भिन्नो भिन्न-
 शब्दार्थः । द्वितीयार्थोवच्छेद्यत्वं व्युत्पत्तिवैचित्र्याद्भोगे अनवच्छेद्यत्वे
 चान्वेति । शरीरपदं तु प्रयोज्यतासंबन्धेन तत्तन्मनोविशिष्टपरम् । तेन
 एकैकात्मनो जन्मभेदेनावस्थाभेदेन कायव्यूहस्थले च नानाशरीरसत्त्वेपि
 न क्षतिः । एकस्यैव मनसः पूर्वपूर्वजन्मार्जितधर्माधर्मद्वारा सकलशरीर-
 प्रयोजकत्वात् । तथा च एकैकात्मा यत्किञ्चिन्मनोविशिष्टशरीराव-
 च्छिन्नभोगवत्त्वे सति तादृशशरीरानवच्छिन्नभोगवद्भिन्नः इति वा-
 क्यार्थः (वाक्य० १ पृ० ५-६) । अथवा एतच्छरीरावच्छिन्न-
 भोगवान् समानकालिकयोगजधर्माद्यजन्यशरीरावच्छिन्नभोगवद्भिन्नः इति
 (नील० १ पृ० ११) । तथा स जीवात्मा सर्वत्र सर्वशरीरावयवेषु
 कार्यस्य ज्ञानादेः उपलम्भाद्विभुः । जीवस्याणुत्वाङ्गीकारे कायव्यूहस्थले
 योगिनः सुखादिसाक्षात्कारानुपपत्तिरतो विभुत्वमङ्गीकर्तव्यम् (नील०
 १ पृ० ११) । विभुत्वान्नित्योसौ व्योमवत् (त० भा० प्रमे०
 पृ० २५) (वै० ३।२।५) । जीवस्यानित्यत्वाङ्गीकारे कृतस्य
 कर्मणो हानेः अकृतस्याभ्यागमस्य च प्रसङ्गः । अतस्तस्य नित्यत्वमङ्गी-
 कर्तव्यम् (त० दी० १ पृ० ११) । तथाच तर्कसंग्रहादावुक्तम्
 जीवः सुखदुःखवैचित्र्यान्नानाभूत एव प्रतिशरीरं भिन्नः विभुर्नित्यश्चेति
 (त० सं०) (त० भा० पृ० २४) (सि० च० १ पृ० १२)
 (वै० ३।२।५) (प्र० प्र० प्रमे० पृ० १०) । जीवो विभुः इति
 सांख्यनैयायिकवैशेषिकपातञ्जलमायावादिवेदान्तिन आहुः । अणुपरि-
 माणो नानाविधश्च जीव इति रामानुजीयमाध्वादयो वैष्णवाः । अत्र
 श्रुतिः बालाग्रशतभागस्य शतधा कल्पितस्य च । भागो जीवः स विज्ञेयः
 स चानन्त्याय कल्पते ॥ इति । शङ्खस्मृतिरपि बालाग्रशतशो भागः
 ३८ न्या० को०

२९८

न्यायकोशः ।

कल्पितस्तु सहस्रधा । तस्यापि शतशो भागो जीवः सूक्ष्म उदाहृतः ॥
 इति (वाच०) । मध्यमपरिमाणरूपो जीव इति माध्यमिकबौद्धाः ।
 तत्रापि देहपरिमाणरूपो जीव इत्यार्हताः । अत्र जीवस्य विभुत्वं मन्य-
 माना नैयायिकाः समुत्तिष्ठन्ते । तथा हि जीवस्य परमाणुरूपत्वाङ्गीकारे
 जीवगतज्ञानादिप्रत्यक्षानुपपत्तिः । सर्वशरीरव्यापिसुखाद्यनुपलब्धिप्रसङ्गश्च ।
 योगिनो नानाशरीरावच्छेदेन सुखाद्यनुपलब्धिप्रसङ्गश्च । मध्यमपरिमाण-
 रूपत्वाङ्गीकारे च अनित्यत्वापत्त्या कृतहानाकृताभ्यागमयोः प्रसङ्ग
 इति जीवस्य विभुत्वमवश्यमङ्गीकर्तव्यमिति न्यायग्रन्थतात्पर्यम् (सि०
 च० १ पृ० १२) (वाक्य० १ पृ० ५) (नील० १ पृ० ११) ।
 जीव एक एव न तु नाना इति मायावादिवेदान्त्येकदेशिन आहुः ।
 एतन्मते अविद्याप्रतिबिम्बो जीव इति मन्तव्यम् । अनेकजीवादिमा-
 यावादिमते तु अन्तःकरणप्रतिबिम्बः स च जाग्रत्स्वप्नसुषुप्तिरूपावस्था-
 त्रयवान् इति विवेकः (वाच०) । वैशेषिकसिद्धान्ते जीवात्मनि चतुर्दश
 गुणा वर्तन्ते । ते च संख्या परिमाणम् पृथक्त्वम् संयोगः विभागः बुद्धि-
 सुखम् दुःखम् इच्छा द्वेषः प्रयत्नः धर्मः अधर्मः भावनाख्यसंस्कारश्चेति
 (त० भा० प्रमे० पृ० ३१) (भा० प० श्लो० ३२-३३) ।
 तत्र बुद्धिसुखदुःखेच्छाद्वेषप्रयत्ना द्विक्षणावस्थायिनस्तृतीयक्षणे नश्यन्ति ।
 अत्रायं नियमः योग्यविभुविशेषगुणानां स्वद्वितीयक्षणेत्पन्नगुणानाशयत्वात्
 इति (त० कौ० गु० पृ० १९) (मु०) । तत्र संख्यादिपञ्चक-
 तु आत्मनो द्रव्यत्वेन सिद्धम् । आत्मैकत्वपरिमाणे बुद्ध्यादयः प्रयत्ना-
 न्ताश्च प्रत्यक्षसिद्धाः । तत्रात्मैकत्वपरिमाणे न प्रत्यक्षयोग्ये इति टीकाकार-
 आहुः (प० मा०) (मु०) । २ जीविकाख्या वृत्तिर्जीव इति
 काव्यज्ञा वदन्ति (वाच०) ।